

ब्रिटेन के केवल 1 6 प्रतिशत लोग ट्रंप की राजनीति से सहमत हैं

बाकी जनता ट्रंप के तौर-तरीके व सोच से असहमत और सख्त खिलाफ हैं

—अंजन राॅय—
—राष्ट्रदूत दिल्ली ब्यूरो—
नई दिल्ली, 17, सितंबर। अमेरिका के राष्ट्रपति डॉनल्ड ट्रंप मंगलवार को ब्रिटेन की राजकीय यात्रा के दौरान भले ही शान-ओ-शौकत का आनंद ले रहे हों, लेकिन असल में वे एक तरह के बुलबुले में हैं, ब्रिटिश जनता से काफी दूर, जो राजधानी लंदन और देश के अन्य हिस्सों में बड़ी संख्या में इकट्ठी हुई है, इस सजे संवरे और बड़ी सावधानी पूर्वक आयोजित कार्यक्रम के प्रति अपनी नाराज़गी और निंदा जाहिर करने के लिए।

ब्रिटिश लोग छोटी, आकर्षक, तीखी और संक्षिप्त टिप्पणियों के लिए मशहूर हैं। लंदन में एक में एक हाईप्रोफाइल विरोध मार्च के पोस्टरों पर लिखा नारा, “डैप ट्रंप” (ट्रंप को हटाओ) नारा जनता की भवना और अमेरिकी राष्ट्रपति की राजनीति के प्रति उसके गुस्से को दिखाने के लिए काफी था।

यात्रा से कुछ समय पहले हुए एक जनमत सर्वेक्षण में पता चला कि केवल 16 प्रतिशत ब्रिटिश जनता ट्रंप से सहमत है। बाकी लोग हल्की नापसंदगी से लेकर बेहद कड़ी नफ़रत तक, अलग-अलग तरीकों से उनकी राजनीति को ठुकरा रहे हैं। इन भावनाओं का इज़हार जगह-जगह हो रही सभाओं और प्रदर्शनों में हो रहा है। एक प्रमुख ब्रिटिश राजनेता ने तो ट्रंप के सम्मान में विंडसर पैलेस में होने

■ इस जनभावना से इंगलैण्ड की सरकार अनभिज्ञ नहीं है, इसीलिए ट्रंप की ब्रिटेन की यात्रा को जनता से दूर विंडसर पैलेस में रखा गया है। पूरे शान-शौकत व आनंदमयी वातावरण में तथा ट्रंप से राजनीतिक काम की बातचीत भी अगले दिन, ब्रिटेन के प्र.मंत्री के फार्म हाउस पर आयोजित की गई है।

■ दूसरी ओर, लंदन में जनता गंदे व भद्दे नारे लगा रही है और प्रदर्शन कर रही है, ब्रिटेन की सरकार व ट्रंप के खिलाफ। नारों का सार है कि इंगलैण्ड की सरकार कुछ तो रीढ़ की हड्डी में दम दिखाये व साफ़्तांग न हो, ट्रंप के सामने, ट्रंप को अच्छे मूड में रखने के लिए, ट्रंप को लुभाने के लिए।

■ मोदी के जन्म दिन पर, पुतिन ने भरपूर बधाई दी तथा यह जताने का प्रयास किया कि अमेरिका का रूस को अलग-थलग करने का प्रयास सफल नहीं हो रहा, बल्कि सभी जगह, चीन में भी एस.सी.ओ. सम्मेलन में वो सादर आमंत्रित हैं।

■ भारत को भी सभी तरफ से यूरोप से भी पूर्ण मित्रता व समर्थन मिल रहा है, ट्रंप द्वारा भारत के मामले में अनुचित टैरिफ लगाने के कारण।

■ ट्रंप इंगलैण्ड की सरकार के भव्य आतिथ्य की खुमारी लगभग सुखद निद्रा में हैं, तथा उनकी “चतुर राजनीति” का खामियाजा यूक्रेन उठा रहा है, क्योंकि रूस की लगातार बढ़ती व प्रखर होती बमबारी से सैकड़ों यूक्रेनवासी प्रतिदिन मारे जा रहे हैं।

वाले भोज का निमंत्रण ही ठुकरा दिया। दूसरी तरफ, कुछ प्रदर्शनकारियों ने विंडसर पैलेस की दीवारों पर ट्रंप की तस्वीर को कुख्यात जेफ्री एप्स्टीन के साथ प्रदर्शित किया।

लंदन की सड़कों पर भारी भीड़ विरोध मार्च कर रही थी। कुछ प्रदर्शनकारी ब्रिटिश सरकार से अपील कर रहे थे कि वह साहस दिखाए और ट्रंप को खुशामद करने के लिए इतना नीचे न गिरे।

निश्चित ही, ब्रिटिश सरकार और

सुरक्षा तंत्र जनता की भावनाओं से पूरी तरह वाकिफ़ थे, इसलिए पूरी यात्रा को जनता से दूर रखने और महल की कड़ी सुरक्षा वाली दीवारों के अंदर रखने के लिए हर संभव सावधानी बरती गई। यहां तक कि राजनीतिक बैठक भी लंदन तथा अन्य लोकप्रिय स्थानों से दूर, प्रधानमंत्री के कंठी होम में आयोजित की गई।

जब ब्रिटिश सरकार ट्रंप को राजसी ठाठ-बाट और परंपरागत स्वागत से “सम्मोहित” करने का नाटक कर रही थी, उसी दौरान असली राजनीति दुनिया

के अन्य हिस्सों में चल रही थी।

रूस के राष्ट्रपति व्लादिमीर पुतिन ने यूक्रेन की उस मुख्य रेलवे लाइन पर भयंकर हमला करने का आदेश दिया, जो देश को पश्चिमी यूरोप से जोड़ती है। अमेरिकी राष्ट्रपति की बार-बार की अपीलों को अनदेखा करते हुए, रूस, यूक्रेन पर बेरहमी हमले कर रहा है।

कठोर कूटनीति के खिलाड़ी राष्ट्रपति पुतिन ने अपने “मित्र” प्रधानमंत्री मोदी को उनके 75वें (शेष अंतिम पृष्ठ पर)

बीकानेर में पूर्व पार्षद तथा व्यापारी के 6 ठिकानों पर ईडी की रेड

बीकानेर, 17 सितम्बर (निसं)। यहां फिलिस्तीन का समर्थन करने और विदेशी फंडिंग को लेकर प्रवर्तन निदेशालय की कार्रवाई जारी है। जयपुर से आई ईडी की टीम ने छह ठिकानों पर

■ पूर्व पार्षद जावेद खान के सुभाषपुरा स्थित मकान तथा व्यापारी मोहम्मद सादिक के फड़ बाजार स्थित घर पर ईडी की टीम ने पूछताछ की।

छापा मारा है। इसमें पूर्व पार्षद और एक व्यापारी भी शामिल हैं। बताया जा रहा है कि ईडी को बीकानेर से फिलिस्तीन के समर्थन और विदेशी फंडिंग का इनपुट मिला था। कार्रवाई के लिए ईडी की टीम जयपुर से यहां मंगलवार को ही पहुंच गई थी। इसके बाद बुधवार सुबह आठ बजे टीम ने कार्रवाई शुरू कर दी। मौके पर आरपीएफ के जवान भी तैनात (शेष अंतिम पृष्ठ पर)

क्या अमेरिका , भारत से संबंधों को “ सामान्य ’ करने के बारे में वास्तव में गंभीर है?

मोदी को जन्म दिन पर, ट्रंप द्वारा बधाई का फोन करना, क्या ठोस प्रगति है?

—सुकुमार शाह—
—राष्ट्रदूत दिल्ली ब्यूरो—
नई दिल्ली, 17, सितंबर। प्रधानमंत्री नरेन्द्र मोदी के 75वें जन्मदिन पर अमेरिकी राष्ट्रपति डॉनल्ड ट्रंप द्वारा भेजी गई शुभकामनाएं केवल औपचारिकता नहीं थीं, बल्कि उन अवरूद्ध व्यापार वार्ताओं में नए उत्साह का संकेत थीं, जो कठोर अमेरिकी टैरिफ के कारण रुक गई थीं। दोनों नेताओं के बीच यह गर्मजोशी ऐसे समय में आई है जब महीनों बाद पहली बार दोनों देशों के बीच व्यापार संबंधों को स्थिर मार्ग पर लाने का गंभीर प्रयास शुरू हुआ है।

इस सार्वजनिक सद्भावना के साथ एक ठोस प्रगति भी हुई। पहली बार, कठोर टैरिफ उपायों, जैसे भारतीय

■ शायद इस बार ठोस प्रगति के संकेत से तो लगते हैं, क्योंकि दोनों ने लम्बे समय से लटकते हुए व्यापारिक समझौते की वार्ता के कई दौर के बाद यह तो महसूस कर लिया है कि लम्बा लटकाने से किसी को फायदा नहीं। इससे केवल माहौल विषाक्त ही होता है।

■ अतः, नये टैरिफ के बाद, दोनों के रिश्ते इतने खराब हो गये थे कि अब तो बातचीत की खबरें आना ही बंद सा हो गया था।

■ पर, अब अमेरिका के प्रतिनिधिमंडल का ट्रंप के फोन के बाद, बातचीत के लिए वापस भारत आना, यह संकेत तो है ही कि दोनों देशों के समझौते के बारे में इतने गंभीर प्रयास पहले नहीं हुए थे।

आयात पर 50 प्रतिशत शुल्क और रूस से तेल खरीद पर 25 प्रतिशत लेवी के बाद, दोनों देशों के व्यापार वार्ताकार

मंगलवार को आमने-सामने बैठे। अमेरिकी अधिकारियों ने इन चर्चाओं को “सकारात्मक” बताया, जबकि नई

दिल्ली में इसे एक अहम शुरुआत माना गया, जो यह संकेत देता है कि दोनों पक्ष अब गिरते संबंधों को संभालने और साझा

सहयोगी दलों की बढ़ती मांगों से एडजस्ट नहीं कर पा रही है भाजपा बिहार में

भाजपा के रणनीतिकारों ने निजी तौर पर माना कि सहयोगियों की मांग मानी तो पार्टी कमज़ोर हो जाएगी

■ जद (यू) और भाजपा के बीच भी सीटों के मुद्दे पर तनाव है। इसका संकेत तब मिला जब सीटों पर चर्चा के लिए नड्डा पटना आए, पर उन्हें नीतीश से बिना मिले लौटना पड़ा।

■ छोटे दलों की भी मांगें बड़ी-बड़ी हैं। चिराग पासवान 40 सीटें मांग रहे हैं। जीतनराम मांझी 20 सीटें, तो उपेन्द्र कुशवाहा की मांग भी 15 सीटों की है। पर, भाजपा इन दलों को इनकी मांग से आधी सीटें ही देना चाहती है।

विश्लेषकों के अनुसार, यह संवादहीनता एनडीए के दो मुख्य स्तंभों के बीच भरोसे की कमी का स्पष्ट संकेत है। खास बात यह है कि दोनों दलों के सूत्रों ने पुष्टि की है कि अब तक सीट बंटवारे को लेकर कोई औपचारिक बैठक नहीं हुई है।

तनाव को और बढ़ाते हुए, चिराग पासवान ने सार्वजनिक रूप से अपनी पार्टी के लिए 40 सीटों की मांग की है, जबकि जीतन राम मांझी 20 सीटों से कम पर राजी नहीं हैं। दोनों नेताओं ने यह संकेत दिया है कि अगर उनकी मांगों समय पर पूरी नहीं हुई, तो वे गठबंधन में अपनी भूमिका पर पुनर्विचार कर सकते हैं। तीसरे छोटे सहयोगी, उपेन्द्र कुशवाहा को अनौपचारिक रूप से 10 सीटों की पेशकश की जा रही है, लेकिन उनकी पार्टी ने इस पर अभी तक कोई सहमति नहीं दी है।

भाजपा के रणनीतिकार निजी तौर पर स्वीकार करते हैं कि सहयोगियों को इतनी अधिक सीटें देना राज्य में पार्टी

की अपनी स्थिति को कमजोर कर सकता है। पार्टी के अंदरूनी सूत्रों का कहना है कि एक संभावित समझौता फार्मूला पर विचार किया जा रहा है, जिसमें एलजेपी को 20, एचएएम को 10, और कुशवाहा की पार्टी को 10 सीटें दी जा सकती हैं, हालांकि यह प्रस्ताव सहयोगियों की मांगों से काफी कम है।

सीट बंटवारे में देरी एक रणनीतिक कदम भी मानी जा रही है। एनडीए के नेता इंडिया गठबंधन पर नजर रखे हुए हैं, जो जल्द ही अपने उम्मीदवारों की सूची जारी करने वाला है। एनडीए इस इंतज़ार में है कि वह अपनी सीटें विपक्षी रणनीति के हिसाब से समायोजित कर सके।

लेकिन, सहयोगी खुलेआम धमकी दे रहे हैं और भाजपा ने अभी तक नीतीश कुमार से सीधी बातचीत नहीं की है, यह गतिरोध एनडीए की कमजोर एकता को उजागर करता है। अगर जल्द (शेष अंतिम पृष्ठ पर)

मोदी ने ट्रंप को 3 7 मिनट से हराया

फोन काल की प्रतिस्पर्धा में

“शो मैन” ट्रंप पूर्णतया वाकिफ हैं, “पहले मारे वो मीर” के सिद्धांत से

■ भारत-पाक युद्ध में, उदाहरण के लिए, ट्रंप ने “सीजफायर” करवाने का श्रेय लेने के लिए, सबसे पहले सोशल मीडिया पर खबर चलवा दी। और इसका फायदा वे अंत तक लेते रहे, चाहे भारत ने उच्चतम स्तर पर इस खबर का कई बार खंडन किया।

■ ऐसा ही, तेहरान व तेल अवीव के युद्ध के दौरान भी ट्रंप ने करवाया।

■ पर, इस बार ट्रंप नहीं कर पाये, मोदी की जन्म दिन की बधाई के “फोन कॉल” के बारे में।

■ मोदी ने बधाई के फोन की खबर 10:53 पर, सोशल मीडिया पर डाली। पर, ट्रंप ऐसा 11:30 बजे ही कर पाये।

■ इस “हार” से ट्रंप काफी असहज हो गए, क्योंकि वे सदा घटनाक्रम पर अपना कंट्रोल चाहते हैं, जो पहले खबर देने से स्थापित होता है।

यह कॉल इसलिए भी अहम है, क्योंकि भारत ने कई मुद्दों पर अमेरिका का साथ देने से इनकार किया – जैसे कि “ऑपरेशन सिंदूर सीजफायर” के लिए

ट्रंप को जिम्मेदार मानना (जबकि वे नहीं थे), उन्हें नोबेल शांति पुरस्कार के लिए समर्थन देना, और टैरिफ विवाद आदि।

ईवीएम पर उम्मीदवारों के रंगीन फोटो दिखेंगे

नयी दिल्ली, 17 सितंबर। भारतीय निर्वाचन आयोग (ईसीआई) ने इसी साल कराये जाने वाले बिहार विधानसभा चुनाव में इलेक्ट्रॉनिक वोटिंग मीशन (ईवीएम) पर लगाये जाने वाले मतपत्रों पर उम्मीदवारों के

■ चुनाव आयोग बिहार विधानसभा चुनाव से इसकी शरुआत कर रहा है उसके बाद पूरे भारत में ऐसा ही होगा।

नाम के साथ उनकी रंगीन तस्वीरें भी रखेगा।

भविष्य में अन्य विधानसभा चुनावों और आम चुनाव में भी ईवीएम मतपत्रों में ये संशोधन दिखेंगे। (शेष अंतिम पृष्ठ पर)

विचार बिन्दु

संसार के विरुद्ध खड़े रहने के लिए शक्ति प्राप्त करने की जरूरत नहीं है।

ईसा दुनिया के खिलाफ खड़े रहे, बुद्ध भी अपने जमाने के खिलाफ गए, प्रहलाद ने भी वैसा ही किया। ये सब नम्रता के धनि थे। अकेले खड़े रहने की शक्ति नम्रता के बिना असंभव है। –महात्मा गाँधी

मानसूनी बारिश ने बिगाड़ी सड़कों की सूरत : दीपावली से पूर्व मरम्मत के निर्देश

राजस्थान में इस वर्ष मानसून में हुई भारी वर्षा ने राज्य के सम्पूर्ण सड़क नेटवर्क को बुरी तरह क्षत-विक्षत करके रख दिया। बारिश का दौर थमने के बाद अब सड़कों के गड्डे जानलेवा साबित हो रहे हैं। सड़कों का देश के आर्थिक विकास में महत्वपूर्ण योगदान है। सड़कों का आधारभूत ढांचा हमारी अर्थव्यवस्था का सुदृढ़ आधार है। प्रदेश भर से मिली जानकारी के अनुसार मानसूनी बारिश ने नगरीय और ग्रामीण सड़कों को जगह जगह से तोड़ कर रख दिया। वाहनों के साथ पैदल चलने वालों की भी भारी परेशानी का सामना करना पड़ रहा है। हालांकि राज्य सरकार ने इन टूटी-फूटी सड़कों को दीपावली से पूर्व मरम्मत के निर्देश जारी किये हैं। मंत्रियों और अफसरों ने मुख्यमंत्री की मंशा के अनुरूप सड़कों को ठीक करने के लिए अपने प्रयास तेज कर दिए हैं। प्रदेशभर में करीब 35 हजार किलोमीटर सड़कें क्षितटास्त होने की जानकारी मिली है। इनमें करीब पांच हजार किलोमीटर स्टेट हाईवे की क्षति पहुंची है। प्रदेश में करीब 17 हजार किलोमीटर स्टेट हाईवे हैं। इसी तरह करीब सात हजार किलोमीटर मुख्य जिला सड़कों और करीब 23 हजार किमी अन्य सड़कों को भी भारी नुकसान हुआ है।

मोडिया रिपोर्ट के मुताबिक राज्य सरकार ने आंकड़े जुटाकर करीब 1500 करोड़ रुपए खर्च कर सड़कों को दिवाली से पहले ठीक करवाने की कोशिश रहेगी। कई जिलों में पांच साल की गारंटी वाली सड़के, दो साल में ही टूट गईं। ग्रामीणों के अनुसार बारिश ने घंटिया सड़कों के निर्माण और कमीशन बाजी की पोल खोलकर रख दी है। हालांकि भजन लाल सरकार ने सड़कों से सम्बद्ध सभी विभागों को वर्षा से क्षतिग्रस्त सड़कों को दीपावली से पूर्व ठीक करने के निर्देश दिए हैं। उप मुख्यमंत्री दियाकुमारी ने अधिकारियों को लगातार फील्ड में रहकर सड़क कार्यों की मॉनिटरिंग के निर्देश दिए हैं। राष्ट्रीय उच्च मार्गों की सड़कों को छोड़ दें तो प्रदेश के नगरीय और ग्रामीण क्षेत्रों में सड़कें क्षत-विक्षत हैं। सम्बन्ध सरकारी एजेंसियां हर साल सड़कों के निर्माण और मेंटेनेंस पर करोड़ों रुपए खर्च कर रही हैं लेकिन सड़कों पर गड्डे होने से जहां इन पर चलना मुश्किल है वहीं यह गड्डे जानलेवा साबित हो रहे हैं। फिलहाल प्रदेशभर में सड़कों पर चल रहा पेचवर्क का कार्य मुख्य सड़कों तक सीमित है। गली-मोहल्लों की सड़कों की अभी सुच-बुध नहीं ली गई है। राजधानी जयपुर में भारी वर्षा ने सड़कों को बुरी तरह क्षतिग्रस्त करके रख दिया है।

जयपुर प्रदेश की राजधानी है। यहाँ हजारों वाहन सड़कों पर प्रतिदिन विचरण करते हैं। इन सड़क मार्गों पर राज्यपाल, मुख्यमंत्री, मंत्री और अन्य वी.आई.पी. लगभग रोज ही आते-जाते हैं। यहाँ छोटी-मोटी मिलाकर हजारों सड़कें हैं जो समुचित देख-रेख के अभाव में घायल अवस्था में पड़ी हैं। जे.डी.ए. और नगर निगम के सड़क मरम्मत के वाहन कहीं-कहीं देखने को मिल जायेंगे मगर गुणवत्ता के अभाव में इनके लगाये पैवंदों की स्थिति कुछ ही दिनों में पुरानी स्थिति में लौट आती है। राजधानी की सड़कों की यह स्थिति है तो प्रदेश की जिला, नगर और ग्रामीण सड़कों का सहज ही अन्दाज लगाया जा सकता है।

रखा है। नगरों और महानगरों की सड़कों पर अतिक्रमण किसी से छिपा नहीं है। यूनेस्को द्वारा घोषित राजधानी जयपुर की वर्ल्ड हेरिटेज सीटी का हाल भी सही नहीं कहा जा सकता जहाँ बाजारों में सरेआम सड़क मार्गों पर हुए अतिक्रमणों ने लोगों का जीना हराम कर रखा है।

सड़कें हमारे परिवहन का मुख्य साधन हैं। जहाँ हर रोज हमारे लाखों व्यवसायिक और निजी वाहन सरपट सड़कों पर दौड़ते हैं। सड़क परिवहन ने सामाजिक एवं आर्थिक विकास में महत्त्वपूर्ण भूमिका निभायी है। कम एवं मध्यम दूरियाँ के लिए यह यातायात का सर्वाधिक सुगम एवं सस्ता साधन भी है। वास्तव में यह सेवा परिवहन के अन्य साधनों की सहायक है, क्योंकि इसकी विश्वसनीयता, शीघ्रता, लचीलापन एवं दरवाजे तक प्रदान की जाने वाली सुविधा काफी महत्त्वपूर्ण भूमिका निभाती है। वर्तमान राज्य सरकार ने शासन व्यवस्था सम्भालते ही यह घोषणा की थी कि सड़कों की प्राथमिकता से सार-संपाल की जायेगी और जन भावनाओं के अनुरूप निर्माण और जीर्णोद्धार का कार्य हाथ में लेकर सर्वसाधारण को रहत दी जायेगी। मगर आज भी आप भी राज्य के किसी भी शहरों-ग्रामीण मार्ग पर चले जाइये आपको सड़कों की वास्तविकता का ज्ञान हो जायेगा। जयपुर प्रदेश की राजधानी है। यहाँ हजारों वाहन सड़कों पर प्रतिदिन विचरण करते हैं। इन सड़क मार्गों पर राज्यपाल, मुख्यमंत्री, मंत्री और अन्य वी.आई.पी. लगभग रोज ही आते-जाते हैं। यहाँ छोटी-मोटी मिलाकर हजारों सड़कें हैं जो समुचित देख-रेख के अभाव में घायल अवस्था में पड़ी हैं। जे.डी.ए. और नगर निगम के सड़क मरम्मत के वाहन कहीं-कहीं देखने को मिल जायेंगे मगर गुणवत्ता के अभाव में इनके लगाये पैवंदों की स्थिति कुछ ही दिनों में पुरानी स्थिति में लौट आती है। राजधानी की सड़कों की यह स्थिति है तो प्रदेश की जिला, नगर और ग्रामीण सड़कों का सहज ही अन्दाज लगाया जा सकता है।

—अतिथि संपादक, बाल मुकुन्द ओझा, वरिष्ठ लेखक एवं पत्रकार

		
		
राशिफल गुरुवार 18 सितम्बर, 2025		
आश्विन मास, कृष्ण पक्ष, द्वादशी तिथि, गुरुवार, विक्रम संवत 2082, पुष्य नक्षत्र प्रातः 6:33 तक, शिव योग रात्रि 9:37 तक, कोलव करण दिन 11:32 तक, चन्द्रमा आज कर्क राशि में संचार करेगा। ग्रह स्थिति: सूर्य-कन्या, चन्द्रमा-कर्क, मंगल-तुला, बुध-कन्या, गुरु-मिथुन, शुक्र-सिंह, शनि-मीन, राहु-कुम्भ, केतु-सिंह राशि में। आज सर्वाथि सिद्धि अमृत सिद्धि और गुरू पुष्य योग सूर्योदय से प्रातः 6:33 तक है। आज द्वादशी का श्राद्ध है और सन्यासियाँ का श्राद्ध है।		
श्रेष्ठ चौघड़िया: शुभ सूर्योदय से 7:48 तक, चर 10:50 से 12:21 तक, लाभ-अमृत 12:21 से 3:23 तक, शुभ 4:54 से सूर्यास्त तक।		
राहूकाल: 1:30 से 3:00 तक। सूर्योदय 6:17, सूर्यास्त 6:25		

			
मेष	सिंह	धनु	
परिवार में सुख-शांति बनी रहेगी। परिवार में महत्वपूर्ण कार्य सम्पन्न हो सकते हैं। परिवार में सुख-सुविधाएं बढ़ेंगी। व्यक्तिगत प्रयासों से वर्तमान समस्या का समाधान हो सकता है।	घर-गृहस्थी के खर्चों में अनावश्यक वृद्धि हो सकती है। पारिवारिक कार्यों के कारण भागदौड़ बनी रहेगी। मन में असंतोष और भय बना रहेगा।	चन्द्रमा अष्टम भाव में शुभ नहीं है। शुभ कार्यों में व्यवधान हो सकता है। मन में भय बना रहेगा। यात्रा में दुर्घटना का भय है। खान-पान के कारण स्वास्थ्य खराब हो सकता है।	
			
वृष	कन्या	मकर	
परिवार में मन को प्रसन्न करने वाले संदेश प्राप्त होंगे। परिजनों के सहयोग से वर्तमान समस्या का समाधान हो सकता है। व्यावसायिक/आर्थिक मामलों के लिए दिन अच्छा रहेगा।	आर्थिक स्थिति में सुधार होगा। आदेश में वृद्धि होगी। अटका हुआ धन प्राप्त हो सकता है। व्यावसायिक कार्य योजनानुसार बनने लगेंगे। नौकरिपेशा व्यक्तियों का प्रभाव-प्रभुत्व बढ़ेगा।	परिवार में आपसी सहयोग-समन्वय बना रहेगा। परिवार में उत्सव जैसा माहौल रहेगा। सामूहिक प्रयासों से वर्तमान समस्या का समाधान हो सकता है। आर्थिक स्थिति में सुधार होगा।	
			
मिथुन	तुला	कुंभ	
व्यावसायिक कार्यों में व्यस्तता बनी रहेगी। व्यावसायिक कार्य शीघ्रता से बनने लगेंगे। नौकरिपेशा व्यक्तियों का प्रभाव-प्रभुत्व बढ़ेगा। परिवार में महत्वपूर्ण कार्य सम्पन्न हो सकते हैं।	व्यावसायिक कार्यों के लिए दिन अच्छा रहेगा। व्यावसायिक कार्यों में आ रही अड़चनें दूर होने लगेंगी। चलते कार्यों में प्रगति होगी। आर्थिक मामलों में संतुलन बनाए रखा ठीक रहेगा।	विवादित मामलों से राहत मिल सकती है। अनहोनी की आशंका से बना हुआ मन का भय समाप्त होगा। अस्त-व्यस्त दिनचर्या में सुधार होगा। व्यावसायिक/आर्थिक स्थिति ठीक रहेगी।	
			
कर्क	वृश्चिक	मीन	
मानसिक तनाव से राहत मिलेगी। मन: स्थिति में सुधार होगा। आवश्यक और महत्वपूर्ण कार्य योजनानुसार बनने लगेंगे। व्यावसायिक/आर्थिक स्थिति ठीक रहेगी।	परिवार में शुभ-मांगलिक संदेश प्राप्त हो सकते हैं। धार्मिक कार्यों में भाग ले सकते हैं। धार्मिक स्थान की यात्रा संभव है। व्यावसायिक/आर्थिक स्थिति ठीक रहेगी।	व्यावसायिक कार्यों के लिए दिन अच्छा रहेगा। व्यावसायिक कार्य सुगमता से बनने लगेंगे। व्यावसायिक संपर्क बनेंगे। आर्थिक स्थिति ठीक रहेगी।	

संपादकीय

भारत की गौरवशाली यात्रा का स्वर्णिम युग



मदन राठौड़

भारत के यशस्वी प्रधानमंत्री नरेंद्र मोदी जी के 75वें जन्मदिवस पर सम्पूर्ण राजस्थान की जनता और भारतीय जनता पार्टी के सभी कार्यकर्ताओं की ओर से हार्दिक बधाई एवं शुभकामनाएं। उनका जीवन संघर्ष, अनुशासन, संवेदनशीलता और अविरल राष्ट्रसेवा का एक अद्वितीय

उदाहरण है। एक साधारण स्वयंसेवक से भारत के प्रधानमंत्री की ऐतिहासिक यात्रा में मोदीजी ने अपनी अदम्य इच्छाशक्ति, संकल्पशक्ति और राष्ट्र प्रथम भावना के द्वारा पूरी दुनिया को भारत की शक्ति का अहसास कराया है। उनका दृढ़ संकल्प भारत माता का शीश कभी झुकने नहीं दूंगा हर भारतीय के मन में विश्वास की अलख जगाता है।

प्रधानमंत्री मोदी जी ने अपने दीर्घ व प्रेरणादायी सार्वजनिक जीवन में भारतीय समाज को एक नई दिशा देने का कार्य किया। 140 करोड़ भारतीयों की सेवा, देश को एक सशक्त, समृद्ध और आत्मनिर्भर राष्ट्र बनाने का उनका सपना और प्रयास सराहनीय है। उनके नेतृत्व में भारत ने न केवल राजनीतिक दिशा-निर्देशों को नये आयाम दिए, बल्कि सामाजिक, सांस्कृतिक, आर्थिक और अंतरराष्ट्रीय पहचान को भी एक नई

ऊँचाई पर पहुँचाया। उनकी सोच, दूरदृष्टि और निर्णय क्षमता के परिणामस्वरूप आज भारत हर क्षेत्र में एक मजबूत, विकसित और आत्मविश्वासी राष्ट्र के रूप में उभर कर सामने आया है।

मोदी जी के नेतृत्व में हुए आर्थिक सुधार ऐतिहासिक रहे हैं। जैसे-जोएसटी क्रियान्वयन, नोटबंदी का साहसिक निर्णय, स्टार्टअप इंडिया, डिजिटल इंडिया, मुद्रा योजना और प्रधानमंत्री आवास योजना जैसी अनेक पहलों ने देश की सामाजिक और आर्थिक व्यवस्था को मजबूत किया है। जन-जन तक बैंकिंग सेवाएँ पहुँचाने के लिए जनधन योजना के ज़रिए करोड़ों लोगों को देश की आर्थिक मुख्यधारा में जोड़ा गया। हर भारतीय को विकास की मुख्यधारा से जोड़ने के लिए की गई नीति-निर्माण की ये दूरगामी सोच उन्हें एक सच्चे जननेता

के रूप में स्थापित करती है। अंतरराष्ट्रीय मंच पर भी प्रधानमंत्री मोदी जी की छवि एक सम्मंत्री और प्रभावशाली नेता के रूप में स्थापित हुई है। पाकिस्तान जैसे दुश्मन देशों के प्रति उनकी प्रबल नीति से लेकर, आतंकवाद एवं नक्सलवाद के खिलाफ उनके निर्णायक कदमों ने भारत की सुरक्षा को और सुदृढ़ किया। वैश्विक नेतृत्व में उन्होंने भारत की साख बढ़ाई और तमाम अंतरराष्ट्रीय मंचों पर भारत की आवाज बुलन्द की। रक्षा, अंतरिक्ष और तकनीक के क्षेत्रों में उनकी योजनाओं ने देश को नई ऊँचाइयों तक पहुँचाया है।

सामाजिक और सांस्कृतिक मोर्चे पर भी मोदी जी ने प्रेरक कार्य किए हैं। महिला सशक्तिकरण की दिशा में महिला आरक्षण जैसे ऐतिहासिक कदम, स्वच्छ भारत अभियान, उज्ज्वला योजना और जल जीवन

मिशन ने समाज के हर वर्ग के जीवन में सकारात्मक परिवर्तन लाया है। भारतीय संस्कृति, कला और आध्यात्म का पुनरुत्थान करते हुए प्रधानमंत्री मोदी जी ने देश को गौरवशाली परंपराओं से जोड़ने का कार्य किया है।

आज, जब हमारे प्रिय प्रधानमंत्री नरेंद्र मोदीजी 75वें वर्ष में प्रवेश कर रहे हैं, हमें विश्वास है कि उनकी अडिग नेतृत्व क्षमता, गहन राष्ट्रभक्ति और लोककल्याण के प्रण से भारत आने वाले दशकों में विश्व के सर्वोच्च राष्ट्रों की कतार में खड़ा होगा। सम्पूर्ण भावजा परिवार एवं राजस्थान की तरफ से उनके अच्छे स्वास्थ्य और लंबी उम्र की मंगलकामना करता हूँ। मोदी जी का योगदान, सोच और मार्गदर्शन हमेशा देश के लिए प्रेरणा की अलौकिक मिसाल बना रहेगा।

—मदन राठौड़, भाजपा प्रदेश अध्यक्ष

कब होगा सम्पूर्ण साक्षर राजस्थान?



राजेन्द्र जोशी

साक्षरता से व्यक्ति के भीतर जीवन मूल्यों की स्थापना और उन्हें सजग और जागरूक नागरिक भी बनाती है। इस बड़े फलक को दो दशक पहले केरल ने हासिल कर लिया और आज तो केरल डिजिटल साक्षर भी बन गया। नवीन और चुनौति भरे दौर में हिमाचल प्रदेश ने इस दिशा में बड़ी उपलब्धि हासिल की है। पिछले दिनों पहाड़ से एक सुकून भरा समाचार मिला ।

पहाड़ों की रानी शिमला और पहाड़ों के बीच बसा हुआ हिमाचल प्रदेश विपरीत परिस्थितियों के बावजूद संपूर्ण साक्षर हो गया। हिमाचल प्रदेश की परिस्थितियां हम सभी जानते हैं कि एक स्थान से दूसरे स्थान तक पहुंचने में कितनी मुश्किल होती है।

सफर सुहाना है, परन्तु दुर्गह है। पहाड़ों में एक स्थान से दूसरे स्थान तक जाने के लिए अधिकतर पैदल ही चलना पड़ता है। हिमाचल प्रदेश की सात प्रतिशत से सम्पूर्ण साक्षरता तक की यात्रा का सफर बहुत चुनौतिपूर्ण रहा है। यह कार्य स्कूल शिक्षा निदेशालय के तत्वावधान में पूर्ण किया गया । मुश्किल सफर का सुखद पलटू 2025 में शत-प्रतिशत साक्षरता से रहा। इन दिनों साक्षरता के अच्छे समाचार मिल रहे हैं। केरल के बाद मिजोरम, त्रिपुरा फिर गोवा और अब हिमाचल प्रदेश सम्पूर्ण साक्षर हो गया। दो दशक पहले वर्ष 1991 में मुझे केरल के साक्षरता अभियान के नजदीक से देखने का अवसर मिला। वहां के सरकारी और गैर सरकारी लोगों का समर्पण गजब था।

लगभग दो दशक से भी पहले देश ने संपूर्ण साक्षरता की परिकल्पना की थी। वह समय देशभर में चुनौती भरा था। जब भारत की साक्षरता दर दुनिया के अन्य देशों के मुकाबले बहुत कम थी। देश में राष्ट्रीय साक्षरता मिशन की स्थापना की गई। धीरे-धीरे लगभग सभी राज्यों में सम्पूर्ण साक्षरता के लिए जोरदार काम प्रारंभ हुआ। इसके लिए राज्यों ने साक्षरता के लिए कार्य योजना का निर्माण किया और प्रदेशों में बेहतरीन कार्य हुआ। पिछले एक दशक से भारत सरकार ने साक्षरता की जिम्मेदारी पूरी तरह राज्यों के हवाले कर दी। ऐसे में अनेक राज्य सरकारों ने स्वप्रेरणा से

साक्षर होने के लिए बेहतरीन काम किया। और राज्य सम्पूर्ण साक्षर हो रहे हैं।

अधिकांश राज्यों में यह कार्य स्कूल शिक्षा निदेशालय अथवा ग्रामीण विकास एवं पंचायती राज विभाग के माध्यम से किया जा रहा है। राजस्थान उन सौभाग्यशाली राज्यों में जहां साक्षरता के लिए स्वतंत्र विभाग स्थापित किया गया। राजस्थान में प्रौढ़ शिक्षा निदेशालय जनवरी 1979 में स्थापित हुआ। और इसी प्रकार प्रत्येक जिले में विभाग खोले गये। स्वतंत्र विभाग होने के बावजूद राजस्थान की साक्षरता दर चिंताजनक है। राजस्थान उन राज्यों में शुमार है जहां साक्षरता के क्षेत्र में प्रदेश की गिनती नीचे से की जाती है। हमे उन प्रदेशों से सीखना चाहिए जहां विपरीत परिस्थितियों के बावजूद साक्षर होने की होड़ मची है। स्वतंत्र विभाग होने के बावजूद साक्षरता उस विभाग की भी प्राथमिकता में नहीं है। जब से साक्षरता भारत सरकार के अभियान से कार्यक्रम बना है तब से राजस्थान का साक्षरता एवं सतत शिक्षा निदेशालय हाथ पर हाथ धरे बैठा है। राज्य की स्वतंत्र कार्य योजना बनाने में असफल रहा है। यह कमजोरी सरकारों की नहीं है बल्कि निदेशालय जैसी मूल संस्था की असफलता मानी जानी चाहिए।

स्वतंत्र विभाग जिसके पास निरक्षरता उन्मूलन के अतिरिक्त कोई अन्य कार्य नहीं है। स्वतंत्र विभाग की

सफलता तब मानी जाती जब राजस्थान सम्पूर्ण साक्षर प्रदेश बनता।

जबकि देश के अन्य प्रदेशों में स्वतंत्र विभाग स्थापित नहीं हैं। वहां यह कार्य अन्य विभागों के जिमे दिया गया है। राजस्थान में संसाधनों की उपलब्धता और प्रशिक्षित मानव तंत्र होने के बावजूद निदेशालय द्वारा किसी भी प्रकार की प्रभावी कार्य योजना नहीं है। पिछले दो दशक से राज्य के साक्षरता एवं सतत शिक्षा निदेशालय को सरकारों ने भी जानेने का प्रयास नहीं किया आप क्या काम कर रहे हो।

जहां हिमाचल प्रदेश 7 प्रतिशत से शत-प्रतिशत तक पहुँच गया, वहीं राजस्थान 8.95 प्रतिशत से 2011 की जनगणना में 66.11 प्रतिशत तक आकर अटक गया। राजस्थान की साक्षरता वृद्धि दर तुलनात्मक रूप से देखा जाए तो 2001 से 2011 के दशक में मात्र 5.71 प्रतिशत की वृद्धि कर सका। जिस समय राजस्थान में संपूर्ण साक्षरता अभियान भारत सरकार के सौजन्य से प्रारंभ हुआ था। देश भर में यह अभियान स्वतंत्रता आंदोलन के बाद पहली बार सभी जिलों में आयोजित किया गया। 1991-2001 के दशक में राजस्थान की वृद्धि दर 21.85 प्रतिशत रही थी। राजस्थान के साक्षरता निदेशालय ने उस वृद्धि दर को बरकरार रखना तो दूर आधे तक भी नहीं पहुँच सका। राजस्थान में 2001 के बाद के दशक में लगभग साक्षरता को

कार्यक्रम बनाकर रख दिया। जो रंगता चल रहा है। राजस्थान के लिए उजला पक्ष यह है की 1991 से 2001 के दशक में राजस्थान ने साक्षरता दर में क्वांटम जंप लिया, वहीं अनेक जिलों को सत्येन मैत्रेय पुरस्कारों से भी नवाजा जा चुका है । साक्षरता के प्रचार-प्रसार के लिए प्रतिष्ठित अंतर्राष्ट्रीय यूनेस्को कन्स्यूशियस पुरस्कार 2006 से राजस्थान को सम्मानित किया गया था। अगर तुलनात्मकता की बात करेंगे तो पुरुष साक्षरता दर में इस दशक में मात्र 3.50 प्रतिशत और महिला साक्षरता दर में है 8.27 प्रतिशत की वृद्धि अंकित की गई थी। कोटा जिले को छोड़कर शेष राज्य में वर्ष 2010 में केवल ग्रामीण क्षेत्र में किए गए सर्वेक्षण के दौरान साक्षर भारत पोर्टल पर 12520777 असाक्षर चिन्हित किए गए थे। इन असाक्षरों को अभियान के रूप में योजनाबद्ध तरीके से संकल्पित होकर साक्षर किया जाना था।

पीएलएफएस की रिपोर्ट के अनुसार राजस्थान की साक्षरता दर 2025 में 75.8 प्रतिशत के साथ नीचे से चौथे नंबर पर आता है। एक सुकून देने वाली बात राजस्थान के लिए जरूर है कि पहले हम नीचे से दूसरे नंबर पर थे और अब 2025 के सेंपल सर्वे में हम चौथे स्थान पर आ चुके हैं।

—राजेन्द्र जोशी, शिक्षाक्षेत्र-साहित्यकार

“नेशनल ट्राईबल फूड फेस्टिवल– 2025” का उदयपुर में भव्य आगाज़



केबिनेट मंत्री बाबूलाल खराड़ी सहित अन्य अतिथियों ने व्यंजनों की जानकारी ली।

7 राज्यों से जनजाति समाज के पाक कलाकार भाग लेकर अपने-अपने क्षेत्र के विशिष्ट परंपरागत जनजाति व्यंजन तैयार कर प्रदर्शित कर रहे हैं। फेस्टिवल में प्रवेश पूरी तरह से नि:शुल्क है। आमजन स्टाल्स पर अपनी पसंद से खाद्य सामग्री खरीद कर उसका लुत्फ उठा सकते हैं। आयोजन स्थल पर व्यंजनों का आनंद लेने के लिए डाइनिंग एरिया की भी व्यवस्था रखी गई है।

समारोह को संबोधित करते मुख्य अतिथि केबिनेट मंत्री बाबूलाल खराड़ी ने कहा कि यह फेस्टिवल व्यंजनों के स्वाद के साथ सांस्कृतिक संगम का भी सुअवसर है। इसके माध्यम से लोग एक दूसरे की संस्कृति को जान सकेंगे।

उन्होंने कहा कि प्रधानमंत्री नरेंद्र मोदी एक भारत-श्रेष्ठ भारत के लक्ष्य को लेकर चल रहे हैं। इसी क्रम में यह आयोजन हो रहे हैं।

केबिनेट मंत्री ने पारंपरिक खान-पान का विक्रम करते हुए कहा कि हमारे पूर्वजों का भोजन और दिनचर्या स्वास्थ्यवर्धक थी, इसलिए लोग बीमार कम होते थे, लेकिन अब खान-पान में आए बदलाव व विकृतियों के चलते स्वास्थ्य संबंधी शिकायतें ज्यादा होने लगी हैं। उन्होंने परंपरागत खाद्य णालों की अपनाने का भी आह्वान किया। उन्होंने कहा कि नेशनल ट्राईबल फूड फेस्टिवल भारत की सांस्कृतिक विविधता को उजागर करते हुए इन विविधताओं

को एक सूत्र में पिरोने का मंच भी सिद्ध होगा। उद्घाटन समारोह को विधायक ताराचंद जैन ने भी संबोधित किया। प्रांरंभ में टीआरआई निदेशक ओपी जैन ने आयोजन की जानकारी दी। कार्यक्रम में जनजाति बालिकाओं ने नृत्य, गीत आदि की प्रस्तुतियां भी दी। समारोह में टीपीडी उपयुक्त कृष्णपालसिंह चौहान, जितेंद्र पाण्डे, निदेशक सांख्यिकी सुधीर दवे सहित अधिकारी एवं विभिन्न क्षेत्रों से आए पाक कलाकार उपस्थित रहे। संचालन अतिरिक्त जिला शिक्षाधिकारी टीपीडी डॉ. अमृता दाधीच ने किया। केबिनेट मंत्री खराड़ी सहित अतिथियों ने विभिन्न स्टाल्स का अवलोकन कर

■ **परंपरागत जनजाति व्यंजनों की खुशबू से सुवासित हो उठी झीलों की नगरी**

प्रदर्शित व्यंजनों के बारे में जानकारी ली। साथ ही जनजाति पाक कलाकारों का उत्साहवर्धन किया।

फूड फेस्टिवल में महाराष्ट्र के महादेव कोली जनजाति के मासवडी, डांगर भाकरी, कड़क माकरी, मध्यप्रदेश से बारेला, बेगा, मलासी जनजाति द्वारा लाल ज्वारी के लड्डू, जंगली मौसंबी भाजी, कुटकी भात, जम्मु कश्मीर से गुज्जर जनजाति द्वारा कढ़ा खीर, कुंगी मुकुम, दादर एवं नगर हवेली से माण्डवीनी जनजाति द्वारा बेम्बू अचार, नागली रोटी, मीरंगा भाजी, छत्तीसगढ़ से हालना एवं सूरिया जनजाति द्वारा मंडिया रोटी, आमल, चापड़ा चटनी, गुजरात से घोड़िया जनजाति द्वारा नागली से तैयार विभिन्न व्यंजन तथा राजस्थान के विभिन्न जनजाति बहुल जिलों से भील, मीणा, गरासिया एवं सहरिया जनजाति के पाक कलाकारों द्वारा कुलध की घघरी, मक्के का खींचड़ा, मक्की राव व लापसी, कुआर, किकोड़े की भाजी, बाजरा राव, बाजरी का सोगरा, महुआ के देकले, महुआ के लड्डू, पानिया, केर सांगरी (पंचकुटा) इत्यादि व्यंजन तैयार किए जा रहे हैं।

अवैध खनन पर कार्रवाई, 582 टन फैल्सपार जब्त

■ **खनिज एवं राजस्व विभाग की संयुक्त टीमों ने 7.18 लाख की पेनल्टी लगाई**

तहसील मसूदा, जिला व्यव्वर एवं खसरा संख्या 16 के खानेदारों द्वारा संयुक्त रूप से किया जा रहा है। टीम ने मौके पर अवैध खनन पिट का नाप-जौक किया, जिसमें पाया गया कि लगभग 20 मीटर लम्बाई, 7 मीटर चौड़ाई एवं 2 मीटर गहराई में खुदाई की गई है। इस आधार पर लगभग 582.4 टन फैल्सपार खनिज का अवैध निगमन होना सामने आया। प्रारंभिक जांच में यह स्पष्ट हुआ कि

खानेदारों एवं खननकर्ता द्वारा आपसी सहमति से यह अवैध खनन किया जा रहा है। इस पर 7.18 लाख रुपये की पेनल्टी आरोपित की गई है तथा संबंधित खननकर्ता एवं खानेदारों के विरुद्ध पुलिस थाना सदर में एफ.आई.आर. दर्ज कराने की कार्रवाई की जा रही है। खानेदारों अधिकार निरस्तीकरण की कार्रवाई भी प्रस्तावित है।

जिला कलेक्टर कमलराम मीना ने स्पष्ट चेतावनी दी है कि जिले में अवैध खनन किसी भी परिस्थिति में बर्दाश्त नहीं किया जाएगा। ऐसी मामलों में सख्त कार्रवाई करते हुए दोषियों पर कड़ी प्रशासनिक और कानूनी कार्रवाई अमल में लाई जाएगी।



कार्रवाई के दौरान वन विभाग की टीम तैनात रही।

सार-समाचार

शहरी सेवा शिविर का निरीक्षण

करौली । अतिरिक्त जिला कलेक्टर हेमराज परिडवाल ने बुधवार को नगर परिषद करौली में शहरी सेवा शिविर व पंचायत समिति मंडरायल की ठाम पंचायत लांगरा व बुगडार में आयोजित शिविर का निरीक्षण किया। इस दौरान उन्होंने वहां उपस्थित अधिकारी, कर्मचारी व ठामीयों से हुए अधिक से अधिक वृक्षारोपण करने की अपील भी की। उन्होंने शिविर में आये आमजन के विभिन्न परिवादों का त्वरित निस्तारण भी करवाया। शिविर में निरीक्षण के दौरान अतिरिक्त जिला कलेक्टर ने सभी विभागाधिकारियों को प्रत्येक दिन की प्रगति रिपोर्ट निर्धारित प्रारूप में ऑनलाईन पोर्टल पर अपलोड करने व अधिक से अधिक लोगों को योजनाओं के माध्यम से लाभान्वित कर राहत प्रदान करने के निर्देश भी दिये। उन्होंने सभी अधिकारियों व कर्मचारियों को शिविरों में समय पर उपस्थित होकर पखवाड़े को सफल बनाने के निर्देश भी दिये। अतिरिक्त जिला कलक्टर ने राजस्व, शिक्षा, चिकित्सा, जल संसाधन, कृषि, महिला एवं बाल विकास, ठामीय विकास, पंचायतीराज सहित अन्य विभागों द्वारा संबंधित स्टॉल पर दी जा सेवाओं का जमीनी स्तर पर जायजा लिया व आमजन को अधिक से अधिक लाभान्वित करने के लिए विभागीय अधिकारियों को निर्देशित किया। उन्होंने वहां उपस्थित लोगों से विभिन्न योजनाओं के तहत मिल रहे लाभ के बारे में जाना। इस दौरान उपखंड अधिकारी एवं नगर परिषद आयुक्त प्रेमराज मीना सहित अन्य अधिकारी, कर्मचारी, जनप्रतिनिधि एवं बडी संख्या में आमजन उपस्थित रहे।

वैष्णव समाज ने की मुख्यमंत्री से चर्चा

करौली । मुख्यमंत्री आवास पर मुख्यमंत्री भजनलाल शर्मा से वैष्णव समाज के प्रदेश स्तरीय प्रतिनिधि मंडल की समाजिक मुद्दों पर सार्थक चर्चा हुई।बिसमें समाज के उत्थान एवं समाज की समस्याओं पर चर्चा हुई। मुख्यमंत्री ने समाज की समस्याओं पर शीघ्रता से प्रयास करके समस्याओं का समाधान का आश्वासन दिया।तथा वैष्णव समाज का योगदान सभी क्षेत्रों में समाज व समातन हित में रहा। इसके लिए भी बहुत प्रशंसा की । वैष्णव समाज के प्रतिनिधि मंडल ने मुख्यमंत्री का स्वागत अभिनंदन किया।जिसमें विभिन्न जिलों से आए हुए वैष्णव बंधुओ के साथ महिलाएं भी शामिल थी। करौली जिले से श्रीमती विद्या वैष्णव ने मुख्यमंत्री को कैला देवी जी की चुनरी ओढ़ाकर सम्मान किया एवं श्री राधा मदन मोहन जी का प्रसाद भेंट किया। सांवरिया सेठ मंदिर ट्रस्ट के अध्यक्ष जानकी दास ने दुपट्टा उडा कर सांवरिया सेठ का प्रसाद व विभिन्न जिलों से आए हुए सभी बंधुओ ने अपने-अपने क्षेत्र के प्रमुख धार्मिक स्थलो की दुपट्टा प्रसाद तस्वीर आदि से मुख्यमंत्री का अभिनंदन स्वागत किया। मुख्यमंत्री शर्मा ने अपने आवास पर वैष्णव समाज को बुलाया समाज के लिए इतना सोचा और समय दिया इसके लिए राजस्थान प्रदेश का वैष्णव समाज मुख्यमंत्री का हार्दिक साधुवाद आभार व्यक्त करता है। इस बैठक में राजस्थान के लगभग सभी जिलों से प्रतिनिधि पधारे और सभी का परिचय हुआ सभी ने स्वागत किया बाद में संभाग स्तर पर भी स्वागत करने का मौका मिला।भरतपुर समाज हिण्डौन सिटी से प्रमोद शर्मा, विद्या वैष्णव, सवाई माधोपुर गंगापुर सिटी से जमनालाल वैष्णव, मुरारी लाल वैष्णव आदि ने श्री खादू श्याम जी की तस्वीर देकर स्वागत किया।

पंचम नवरात्र महोत्सव 22 से

हिंडौन सिटी। श्री भुमिया बाबा भक्त मण्डल किशन नगर हिंडौन सिटी के तत्वाधान एवं श्री जयानंद सरस्वती महाराज के सानिध्य में भुमिया बाबा मन्दिर किशन नगर हिंडौन सिटी में 22 सितंबर से प्रथम नवरात्र महोत्सव का आयोजन धूम धाम से किया जावेगा। भक्त मण्डल से जुड़े प्रत्येक गोपाल एडवोकेट ने बताया कि गत वर्षों की भाँति इस बार भी नवरात्रा महोत्सव का आयोजन किया जा है, जिसमें प्रथम दिन नई मंदिर शिवालय से मंदिर परिसर तक कलश यात्रा निकाली जाएगी। नौ दिन तक माता रानी के अलग अलग रूपों की पूजा अर्चना की जाएगी। रोज संस्था 7.3० बजे माता रानी की आरती होगी एवं सजीव झांकियों का आयोजन किया जाएगा। 27 चुकाव को जाराता, 29 सितंबर को छपन भोग एवं फूल बाला झांकी का आयोजन किया जाएगा।

करणपुरधाम बस यात्रा 28 को

गंगापुर सिटी । माँ गुमानो बिजासनी देवी सेवा समिति के तत्वाधान में मासिक बस यात्रा 28 सितंबर आश्विन मास सुदी छठ रविवार को गंगापुर सिटी से दोपहर 1.3०बजे नई थोक फल सक्की मंडी उदैई मोड से रवाना होकर शाम 5 बजे करणपुर धाम पहुंचेगी। यात्रा संयोजक दिनेश चूडी ने बताया कि बरसात में घाटी खराब होने के कारण बारिश आने पर बस घाटी पर खडी होती है तो यात्री स्वयं उतरेंगा और चढेगा समिति की व्यवस्थाओं में यात्रियों से समिति सहयोग अपेक्षा करती है। समिति अध्यक्ष महेश चंद शर्मा, महामंत्री गोपाल सोनी ने सभी माँ के भक्तों बस यात्रा संयोजक व समिति पदाधिकारियो से सर्मर्पक कर स्टो बटु कराने की अपील की है।

भारत को जानो क्विज प्रतियोगिता 21 को

करौली, (निंस्.) भारत विकास परिषद शाखा करौली के तत्वावधान में भारत को जानो क्विज प्रतियोगिता का दूसरा चरण रविवार 21 सितंबर को शिवा एकेडमी सीनियर सेकेंडरी स्कूल हिंडौन गेट करौली में प्रात: 12 बजे से आयोजित किया जाएगा। इस दौरान प्रभारी पुरुषोत्तम शर्मा ने बताया कि प्रतियोगिता के प्रथम चरण में विद्यालय स्तर पर आयोजित लिखित परीक्षा में आठ विद्यालयों के सीनियर वर्ग में 325 तथा जूनियर वर्ग में 4०2 विद्यार्थियों ने भाग लिया था।द्वितीय चरण क्विज में सर्वाधिक अंक प्राप्त करने वाले विद्यार्थियों की मौखिक प्रश्नोत्तरी आयोजित होगी।परिषद के जिला समन्वयक राजेन्द्र दीवान ने बताया कि विद्यार्थियों में भारत देश की संस्कृति, धर्म, महापुरुष, भूगोल, स्वतंत्रता संग्राम, विभिन्न क्षेत्रों में प्राप्त उपलब्धियों की रोचक तरीके से जानकारी देने एवं उन पर गर्व की भावना पैदा करने के उद्देश्य से प्रतिवर्ष इस प्रतियोगिता का आयोजन किया जाता है।

मोदी के जन्मदिन पर गायों को चारा खिलाया

करौली । भाजपा शहर मंडल अध्यक्ष आशुतोष तिवारी के नेतृत्व में देश के प्रधानमंत्री नरेंद्र मोदी के जन्मदिन के उपलक्ष में चलाए जा रहे सेवा पखवाड़ा के तहत बुधवार को करौली शहर मंडल में र्षित यादव बाटी गौशाला में भाजपा कार्यकर्ताओं द्वारा गायों को हरा चारा खिलाकर एवं गायों की सभामंजिर कर प्रधानमंत्री नरेंद्र मोदी का जन्मदिन मनाया। इस दौरान शहर मंडल करौली में वृक्षारोपण कार्यक्रम भी किया गया तथा देश के प्रधानमंत्री नरेंद्र मोदी की दीर्घायु एवं उत्तम स्वास्थ्य की कामना की इस दौरान जिला महामंत्री सुरेश शुक्ला, जिला उपाध्यक्ष योगेश शर्मा ,अजय पाल, जिला मंत्री आरती बैसला, नगर परिषद सभापति प्रतिनिधि सुशील शर्मा, निवर्तमान जिला महामंत्री धीरेंद्र बैसला, मंडल महामंत्री आशीष जैन, तेजेंद्र सिंह जादौन ,मंडल उपाध्यक्ष विक्की गुरु, धन सिंह चौहान, उत्तम सिंह जादौन, विद्या वैष्णव, वृथ अध्यक्ष आशुतोष जैन ,लोकमानी वैष्णव आदि कार्यकर्ता मौजूद रहे।

सेमिनार का आयोजन

गंगापुर सिटी । मित्तल आदर्श उच्च माध्यमिक स्कूल, मिर्जापुर में बुधवार को भारत विकास परिषद शाखा गंगापुर सिटी ने गुरु वंदन छात्र अभिनंदन कार्यक्रम का आयोजन किया। इस अवसर पर एक मोटिवेशनल सेमिनार भी आयोजित किया गया, जिसमें विद्यार्थियों और शिक्षकों को सम्मानित कर उनका मनोबल बढ़ाया गया। शाखा अध्यक्ष राजेंद्र खारवाल ने भारत विकास परिषद के सामाजिक और सांस्कृतिक कार्यों की जानकारी दी। डॉ. धर्मेन्द्र मित्तल ने परिषद के उद्देश्यों पर प्रकाश डालते हुए कहा कि ऐसे कार्यक्रम विद्यार्थियों में गुरुजनों और माता-पिता के प्रति आदर-सम्मान की भावना को मजबूत करते हैं, जो उनके सफल जीवन की आधारशिला है।कार्यक्रम संयोजक मदनमोहन आर्य ने गुरु के महत्व पर जोर देते हुए कहा कि गुरु के ज्ञान से ही विद्यार्थी उच्च जीवन की ओर बढ़ते हैं। गोविंद दीक्षित ने छात्रों को अच्छे संस्कार अपनाने और आत्मविश्वास बनाए रखने का संदेश दिया। स्कूल की मेधावी विद्यार्थियों ने नेहा गुर्जर, नीरज गुर्जर, अर्चना गुर्जर, अन्वी गुप्ता, दिव्या जोशी, हर्षित शर्मा, साक्षी मीणा, हेमलता गुप्ता और कोमल माली को स्मृति चिन्ह, श्रीफल, तिलक और दुपट्टा पहनाकर सम्मानित किया गया। इसके अतिरिक्त, रत-प्रतिशत परीक्षा परिणाम देने वाले शिक्षकों राकेश कुमार शर्मा और योगेश शर्मा को भी सम्मानित किया गया। संस्थान के निदेशक डॉ. धर्मेन्द्र मित्तल को गंगापुर सिटी तहसील में निवर्तन एवं के बच्चों को गुणवत्तापूर्ण शिक्षा प्रदान करने और हिंदी माध्यम में श्रेष्ठ स्कूल संचालित करने के लिए विशेष सम्मान दिया गया।कार्यक्रम के अंत में डॉ. मित्तल ने परिषद के इस प्रेरणादायी प्रयास की सराहना करते हुए कहा कि ऐसे आयोजन छात्रों और शिक्षकों दोनों के लिए प्रेरणा का स्रोत होते हैं। कार्यक्रम का संचालन मदनमोहन आर्य ने किया और अंत में शाखा अध्यक्ष राजेन्द्र खारवाल ने सभी अतिथियों और उपस्थितजनों का आभार व्यक्त करते हुए राष्ट्र गान के साथ कार्यक्रम का समापन किया।

मोदी के जन्म दिन पर सेवा पखवाड़े की शुरुआत, मरीजों को फल बांटे

हिण्डौन सिटी । भारतीय जनता पार्टी हिंडौन शहर मंडल के कार्यकर्ताओं ने मंगलवार को प्रधानमंत्री नरेंद्र मोदी का जन्मदिनसेवा पखवाड़ाकी शुरुआत कर मनाया। शहर मंडल अध्यक्ष बबली चतुर्वेदी के नेतृत्व में कार्यकर्ताओं ने प्रात: 1० बजे जिला चिकित्सालय मोहन नगर पहुंचकर मरीजों को फल वितरण किया और सार्वजनिक स्थानों पर साफ-सफाई अभियान चलाया। इसके साथ ही राज्य सरकार केसशक्त नारी-समृद्ध नारी कैंप में पहुंचकर कैंप का जायजा लिया। दोपहर मेंसेवा पखवाड़ा आत्मानिर्भर-जीएसटी

■ सार्वजनिक स्थानों पर साफ-सफाई अभियान चलाया। साथ ही राज्य सरकार के सशक्त नारी-समृद्ध नारी कैंप में पहुंचकर कैंप का जायजा लिया

रिफार्मसविषयक कार्यशाला आयोजित की गई, जिसमें आगामी कार्यक्रमों की रूपरेखा तय की गई।

कार्यक्रम के तहत 2० सितंबर को हिंडौन जिला चिकित्सालय में

एसडीएम कार्यालय के बाहर गंदगी से अटी नलियां

हिण्डौन सिटी । शहर के उपखंड अधिकारी कार्यालय के बाहर सुंसिफ कोर्ट जाने वाले मार्ग पर नालियां कच्चे और कीचड़ से पूरी तरह अटी पड़ी हैं। जिसके कारण चारों तरफ बदबू फैल रही है और मच्छरों का प्रकोप लगातार बढ़ता जा रहा है। हालात यह है कि कॉलोनीवासियों का जीना दूधर हो गया है और क्षेत्र में संक्रामक बीमारियों के फैलने की आशंका मंडरा रही है। कॉलोनीवासियों श्रीलाल, दीना, दीपक, रामसिंह सहित अन्य लोगों ने बताया कि नालियों की सफाई लंबे समय से नहीं होने के कारण पानी का निकास बंद हो चुका है। इससे गंदगी में कीटाणुयुक्त मच्छर पनप रहे हैं। लोगों ने बताया कि सफाई निरीक्षक मौके पर स्थिति देखने के बावजूद कोई कार्यवाही नहीं कर रहे। नगर परिषद प्रशासन की लापरवाही के चलते सफाई व्यवस्था को बड़े-बड़े दावे खोखले साबित हो रहे हैं।

इंदिरा एकादशी पर श्याम भक्तों का उमड़ा सैलाब

गंगापुर सिटी । बुधवार को इंदिरा एकादशी एवं धूमधाम से मनाया गया। नहर रोड स्थित कुशलगढ़ के बाबा श्याम मंदिर और श्री कल्याणजी मंदिर में धार्मिक आयोजनों की धूम रही। बाबा श्याम और बाबा कल्याणधणी जी का भव्य श्रृंगार किया गया, जिसकी एक झलक पाने के लिए दिनभर हजारों श्रद्धालुओं का ताता लगा रहा। कुशलगढ़ के बाबा श्याम मंदिर में आश्विन कृष्ण पक्ष की इंदिरा एकादशी पर बाबा का अलौकिक और आकर्षक श्रृंगार किया गया।मंदिर में सुबह से ही भक्तों का आना शुरू हो गया, जिससे दिनभर पैर रखने की जगह नहीं मिली। इसी प्रकार, श्री कल्याणजी मंदिर में भी बाबा कल्याणजी की भव्य झांकी सजाई गई। दोनों मंदिरों में श्रद्धालुओं की अपार श्रद्धा देखने को

मिली। बुधवार सुबह मंदिरों की साफ-सफाई और धुलाई की गई। इसके बाद बाबा श्याम और श्री कल्याण जी महाराज का फूलों से आकर्षक श्रृंगार किया गया। बाबा श्याम के लिए कलकता से केवडा, चोपा, रजनीगंधा, मोहरा और विभिन्न प्रकार के गुलाब के फूल मंगवाए गए थे। उन्हें नई पोशाक भी धारण कराई गई, जिसके बाद विशेष पूजा-अर्चना और आरती हुई। मंदिर में सुबह 4 बजे से ही श्याम प्रेमियों का आगमन शुरू हो गया था। गंगापुर शहर के साथ-साथ महुकलां, महुखुर्द, जलोखरा, बाढकलां, उदैई, जाटबडौदा, खानपुर बडौदा, उमरी, सेलेमुपुर, चूली सहित आसपास के दर्जनों गांवों से हजारों की संख्या में श्रद्धालु दर्शन करने पहुंचे। बारिश के बावजूद भी भक्तों की भीड़ कम नहीं हुई। श्री श्याम मंदिर

कमेटी द्वारा बाबा श्याम का भव्य श्रृंगार किया गया और श्याम प्रेमियों के लिए जलपान की व्यवस्था की गई। इसके अतिरिक्त, कई अन्य संगठनों ने भी श्रद्धालुओं के लिए शर्बत और ठंडाई की व्यवस्था की। मंदिर में बाबा श्याम और श्री कल्याण जी महाराज के दर्शनों के साथ-साथ छपन भोग की झांकी के दर्शनों के लिए श्रद्धालुओं का दिन भर तांता लग रहा। शाम को बाबा श्याम की विशेष पूजा अर्चना और इसके बाद आरती की गई जिसमें हजारों भक्तों ने आरती में भाग लेकर परिवार और खुशहाली और सुख समृद्धि की मनौती मांगी। श्री कल्याण जी मंदिर और नहर रोड के कुशलगढ़ मंदिर में श्रद्धालुओं ने गोपाल सहस्त्रनाम श्याम चालीसा आदि के पाठ किया।

विजेता सम्मानित

गंगापुर सिटी । 69वीं जिला स्तरीय 14 वर्षीय छात्र-छात्रा द्वितीय समूह ऋहीडा प्रतियोगिता का समापन बुधवार को राजकीय उच्च प्राथमिक स्कूल बाद सालीदा में हुआ। इस प्रतियोगिता में करीब 375 खिलाड़ियों ने भाग लिया। समापन समारोह में एसीबीईओ हनुमान गोयल मुख्य अतिथि के रूप में उपस्थित रहे, जबकि यूसीईईओ गंगापुर सिटी ओमप्रकाश बैरवा ने अध्यक्षता की। मुख्य अतिथि हनुमान गोयल ने खेलों को जीवन के समय विकास का आधार बताया और कहा कि स्वस्थ शरीर में ही स्वस्थ मस्तिष्क का निवास होता है। अध्यक्ष ओमप्रकाश बैरवा ने खेलों को सफल जीवन जीने की कला सिखाने वाला बताया, जो मानसिक और शारीरिक स्वास्थ्य के साथ सकारात्मक सोच भी प्रदान करते हैं। शारीरिक शिक्षक शफी मोहम्मद ने बताया कि प्रतियोगिता में कुल पांच खेल आयोजित किए गए। इनमें क्रिकेट, वॉलीबॉल, हैंडबॉल, नेटबॉल और राइफल शूटिंग शामिल थे।

अग्रवाल-खण्डेलवाल ट्रस्ट व बद्रीनाथ मंदिर के पुजारी के बीच विवाद गहराया

पुलिस ने मंदिर परिसर के बाहर मौजूद भीड़ को तितर-बितर करने के लिए बल प्रयोग किया

गंगापुर सिटी, (निंस्)। शहर के मध्य स्थित बद्रीनाथ मंदिर को लेकर अग्रवाल-खंडेलवाल धर्मशाला ट्रस्ट और पुजारी रामेश्वर शर्मा के बीच बुधवार को एक बार फिर विवाद गहरा गया है। पिछले तीन वर्षों से चल रहा यह विवाद बुधवार को उस समय तीखा हो गया, जब पुलिस ने मंदिर परिसर के बाहर मौजूद भीड़ को तितर-बितर करने के लिए बल प्रयोग किया। बुधवार को समाज के लोग मंदिर पहुंचकर विवाद सुलझाने का प्रयास कर रहे थे, लेकिन पुलिस ने उन्हें मंदिर में प्रवेश नहीं करने दिया।

आरोप है कि पुलिस के बल प्रयोग से लोगों में आक्रोश फैल गया। देखते ही देखते हजारों महिला-पुरुष मंदिर के बाहर धरने पर बैठ गए। हालात बिगड़ते देख शहर का मुख्य बाजार बंद हो गया और पुलिस प्रशासन के खिलाफ नारेबाजी शुरू हो गई। धरने पर बैठे अग्रवाल-खण्डेलवाल समाज के लोगों का कहना है कि पुलिस ने लाठीचार्ज किया, जिससे समाज के कई लोग चोटिल हुए हैं। पुलिस प्रशासन के विरोध में गंगापु्र सिटी सहित सवाईमाधोपुर, करौली, वजीरपुर में प्रशासन को ज्ञापन सौंपकर निष्पक्ष जांच की मांग की और ट्रस्ट की सम्पत्ति को पुजारी से मुक्त कराकर ट्रस्ट को सौंपने की मांग की। इससे



बद्रीनाथजी मंदिर के बाहर पुलिस जाब्ता तैनात रहा।

पहले पुरानी अनाज मण्डी स्थित सीताराम जी के मंदिर पर दोनो समाजों की आमसभा का आयोजन किया गया। जिसमें प्रशासन के द्वारा पुजारी को संरक्षण देने एवं अग्रवाल खण्डेलवाल ट्रस्ट अध्यक्ष की ओर से मारपीट की एफआईआर दर्ज नहीं करने पर आक्रोश फैल गया। समाज के जेड वन प्रशासन की इस तरह की कार्रवाई से आक्रोशित हो गया और सभी ने एकराय हो कर बाजार में रैली निकाल कर बद्रीनाथ मंदिर पहुंचे जहां पर पहले से ही सुरक्षा के लिए लगे पुलिसकर्मियों ने सभी को मंदिर में प्रवेश करने से रोका जिस पर

धक्का मुक्की हो गई। वहीं पुलिस ने स्थिति को नियंत्रित करने के लिए बल प्रयोग कर दिया। **पुजारी पर गाली-गलौज और मारपीट का आरोप** :-चारदिन पहले ही ट्रस्ट पदाधिकारियों ने पुजारी रामेश्वर शर्मा पर गाली-गलौज और मारपीट के आरोप लगाए थे। समाज का कहना है कि इस संबंध में थाने में प्राथमिकी दर्ज कराने का प्रयास किया गया, लेकिन पुलिस ने रिपोर्ट दर्ज नहीं की।

प्रशासन की सख्त निगरानी :-स्थिति की गंभीरता को देखते हुए अतिरिक्त जिला अधिकारी रामकिशोर

■ **हालात बिगड़ते देख शहर का मुख्य बाजार बंद हो गया और पुलिस प्रशासन के खिलाफ नारेबाजी की**

मीणा, उपखण्ड अधिकारी बृजेंद्र मीणा, एसएसपी राकेश राजोरा, डीएसपी सीताराम, कोतवाली, सदर व अन्य थानों के अधिकारी और सैकड़ों पुलिसकर्मों मौके पर पहुंचे। एडीएम की मौजूदगी में ट्रस्ट और समाज के पदाधिकारियों के बीच बातचीत का दौर शुरू किया गया। धरने में जिलाध्यक्ष गोविन्द बरनाला, नगर परिषद सभापति शिवरतन अग्रवाल, पूर्व उपसभापति दीपक सिंघल, अग्रवाल-खण्डेलवाल धर्मशाला ट्रस्ट अध्यक्ष सहित समाज के कई प्रमुख लोग शामिल हुए। समाज की ओर से मांग की गई कि प्रशासन निष्पक्ष कार्रवाई करे और न्यायालय के आदेशों की पालना सुनिश्चित की जाए। अग्रवाल-खंडेलवाल ट्रस्ट का दावा है कि बद्रीनाथ मंदिर समाज की संपत्ति है, जबकि पुजारी रामेश्वर शर्मा इसे सर्वसमाज का मंदिर बताते हैं। सभी परिवार कई पीढ़ियों से यहां पूजा-अर्चना और देखरेख करता

आया है। पहले यह परिवार वेतनभोगी कर्मचारी के रूप में कार्यरत था, लेकिन ट्रस्ट ने जब कर्मचारियों को बदलने का निर्णय लिया तो पुजारी परिवार ने मंदिर खाली करने से इनकार कर दिया। ट्रस्ट अध्यक्ष रवीन्द्र खण्डेलवाल ने बताया कि न्यायालय से ट्रस्ट के पक्ष में फैसला सुना दिया, इसके बावजूद प्रशासन ने आज तक कोई कार्रवाई नहीं की।

पुलिस प्रशासन द्वारा लाठी चार्ज करने के विरुद्ध एवं अपराधियों को संरक्षण देने के विरोध में गंगापु्र सिटी सहित सवाई माधोपुर जिले एवं तहसील स्तर पर सभी व्यापारिक प्रतिष्ठान दुकान बंद रखने का निर्णय लिया है। अग्रवाल खंडेलवाल ट्रस्ट धर्मशाला के सामने चल रहे धरने पर निर्णय के अनुसार अग्रवाल समाज संघ जिला अध्यक्ष गोविंद प्रसाद बरनाला ने बताया कि सभी व्यापारिक प्रतिष्ठान बंद रखकर एवं सरकारी कर्मचारी एक दिन का अवकाश लेकर सभी समाज के बंधु धरना स्थल पहुंचें। प्रदेश प्रवक्ता ने कहा कि ट्रस्ट की धर्मशाला एवं मंदिर से असमाजिक तत्वों को शीघ्र गिरफ्तार नहीं किया गया एवं लाठीचार्ज करने वाले पुलिस प्रशासन पर कार्रवाई नहीं की गई तो पूरे राजस्थान बन्द का आह्वान किया जायेगा।

नकबजन गैंग का पर्दाफाश, दो जने गिरफ्तार

रात्रि के समय मंदिरों व सूने मकानों में चोरी करते थे

बांसवाड़ा, (निंस्)। सदर थाना पुलिस ने रात्रि के समय मंदिरों व सूने मकानों में चोरी करने वाली गैंग का पर्दाफाश करते हुए दो अभियुक्तों को गिरफ्तार कर दर्जनों घटनाओं के खुलासे का दावा किया है।

जिला पुलिस अधीक्षक सुधीर जोशी ने बताया कि जिले में हो रही चोरी की वारदातों का पर्दाफाश करने के लिये एसएसपी डॉ. राजेश भारद्वाज के सुपरविजन व पुलिस उप अधीक्षक गोपीचंद मीणा के निकट पर्यवेक्षण में सदर थानाधिकारी बुद्धाराम के नेतृत्व में पुलिस टीम गठित की गयी। इस टीम ने गहन अनुसंधान, तकनीकी विश्लेषण, मुखबीर तंत्र एवं आसूचनाएं संकलित करते हुए जिले में अलग-अलग जगहों पर मंदिरों व सूने मकानों में रात्रि के समय नकबजनी व चोरी की घटना के आस-पास लगे सीसीटीवी कैमरों से फुटेज प्राप्त किये। पुलिस टीम ने मुखबिरो से लगातार संपर्क में रहते हुए सूचनाएं प्राप्त की वहीं पूर्व में चालानशुदा अपराधियों पर सतत



पुलिस ने नकबजनी गैंग के आरोपी को गिरफ्तार किया।

निगरानी रखते हुए उनके मोबाईल नंबरों की सीडीआर प्राप्त कर जांच की। पूर्व में नगबजनी, चोरी व अन्य प्रकरणों में शामिल संदिग्ध रमेश पुत्र रमीया पुत्र भाणजी निनामा निवासी खेरडाबरा को डिटेन कर पछताछ की तो उसने सुनील व उसके साथियों के साथ मिलकर 9

वारदातों को अंजाम देना स्वीकार किया। पुलिस टीम में थानाधिकारी बुद्धाराम विश्नोई, सहायक उपनिरीक्षक रमेशचन्द्र, हेड कांस्टेबल केशवचन्द्र, पुलिस लाईन के हेड कांस्टेबल गजेन्द्र सिंह, सदर थाना के कांस्टेबल मुकेश, राहुल व विजय शामिल रहे।

नवरात्र घट स्थापना की तैयारियां जोरों पर

जयपुर। राजा पार्क स्थित वैष्णो देवी मंदिर पंचवटी सर्किल में इस बार नवरात्रा पर्व विशेष धूमधाम से मनाया जाएगा। 22 सितंबर को नवरात्रा घट स्थापना के साथ ही नौ दिनों तक धार्मिक कार्यक्रमों का आयोजन होगा।

जानकारी के अनुसार मंदिर में नवरात्रे से पहले मंदिर में रंग-रोगन का कार्य चल रहा है और माता की मूर्ति का विशेष श्रृंगार किया जा रहा है। वहीं घट स्थापना के साथ ही मंदिर के दर्शन खुलेंगे। जिसका समय सुबह छह बजे से दोहर 12 तक और शाम पांच बजे रात दस बजे खुले रहेंगे।

मंदिर कमेट्री उपाध्यक्ष कमलेश कुमार ने बताया कि पूरे मंदिर परिसर को रंगीन लाइटों, चुनरी और रंग-बिरंगे फूलों से सजाया जा रहा है। माता का अनूठा श्रृंगार किया जाएगा। नौ दिनों तक माता को सात से नौ बार नए पोशाक धारण कराए जायेंगे।

मंदिर कमेट्री कोषाध्यक्ष इन्द्रजीत शर्मा ने बताया कि पूरे नवरात्र के दौरान प्रतिदिन सुबह और शाम चार से पाँच हजार दोनै प्रसादी भक्तों को वितरित की जाएगी। इसमें माता का भोग हलवा,चना और पूड़ी रहेगा।

मंदिर कमेट्री अध्यक्ष राज भाटिया

और सचिव राजकुमार भाटिया ने बताया कि यह मंदिर वर्ष 2004 में स्थापित हुआ था। तब से ही यहां माता को साल के 365 दिन सुबह-शाम दशैी धी के हलवे और चने का भोग लगाया जाता है और भक्तों में बाँटा जाता है।

इसके अलावा नवरात्रा के अतिरिक्त भी हर दिन माता को दिन में तीन बार नई पोशाक (साड़ी) धारण करवाई जाती है। बाद में ये साड़ियाँ गरीब बच्चियों की शादी में दान की जाती हैं और कुछ आश्रमों व जरूरतमंद परिवारों तक पहुँचाई जाती हैं।

अलापुर में जाति बदलकर फर्जीवाड़े से जमीन खरीदने के मामले की सच्चाई सामने आई

अलवर, (निंस्)। आलापुर गांव में जाति बदलकर जमीन खरीदने का मामले की सच्चाई पटवारी की रिपोर्ट के साथ ही सामने आ गई है। पटवारी ने अपनी रिपोर्ट अलवर एसडीएम को भेज दी है, जिसमें उसने दावा किया है कि भूमि खरीददार जीत सिंह एससी का ना होकर ओबीसी का है। जगता बसई के पटवारी प्रेमपाल सिंह राठौड़ ने अपनी रिपोर्ट में बताया है कि पीपली का बास मे निवासी जीत सिंह पुत्र बंजार सिंह के नाम कई जमीन है, जिनके रिकार्डों के मुताबिक जीत सिंह राय सिख है ना कि मजबी सिख इसकी गवाही दर्जनों ग्रामीणों ने पटवारी की रिपोर्ट पर दी है। पीडित पक्ष को यह न्याय मौडिया की लगातार खोजपूर्ण खबरों के बाद ही मिल पना संभव हुआ है। अब एक कड़ी में एक और खरीदारी की जाति रिपोर्ट गोविंदराव के पटवारी की आना बाकी है जैसे ही दूसरी रिपोर्ट आएगी जिला प्रशासन हरकत में आ जाएगा।

मामले के अनुसार अलवर तहसील

- पटवारी की रिपोर्ट ने खोली फर्जीवाड़े की कलाई, तहसीलदार व पटवारी पर गाज गिर सकती है**
- पटवारी ने अपनी रिपोर्ट अलवर एसडीएम को भेज दी है, जिसमें उसने दावा किया है कि भूमि खरीददार जीत सिंह एससी का ना होकर ओबीसी का है**

अंतर्गत पडने वाली माचडी पंचायत के गांव अलापुर में जाति बदलकर एससी के गुजरमल पुत्र मवासी की भूमि को ओबीसी के बंजार सिंह और रणजीत सिंह राय सिख ने मजबी सिख बनकर अपने नाम करवा ली थी। मामले को मौडिया ने जोर-शोर से उठाया। बाद में अलापुर निवासी भूमि धारक का पोता ने एक शिकायती पत्र अलवर एसडीएम के सम्मुख पेश कर उन्हें भी इस मामले से अलगत कराते हुए खरीददार जीत सिंह पुत्र बंजार सिंह राय सिख निवासी पीपली का बास तहसील किशनगढ़ बास और रणजीत सिंह पुत्र नत्था सिंह राय सिख

निवासी तहसील लक्ष्मणगढ़ सहित नए खरीदार जाति बदलने वाले तहसीलदार और पटवारी को आरोपी बनाकर उनके खिलाफ कार्यवाही करने की मांग करते हुए भूमि को वापिस उसी के नाम करवाने की मांग की थी।

क्या लिखा है शिकायती पत्र
में :—अलापुर निवासी गुर्जर मल के पोत्र दिनेश कुमार पुत्र किशोरी लाल ने इस संदर्भ में एक शिकायती पत्र अलवर एसडीएम को उनके कार्यालय पहुंच कर सौंपा है, जिसमें उसने बताया है हाल खसरा नम्बर 22 एवं 24 को जीत सिंह पुत्र बंजार सिंह जाति राय सिख ने प्रथम

बार जमीन मालिक गुजरमल पुत्र मवासी जाति जाटव खातेदार से मजबी सिख बनकर एससी की जमीन की खरीद की थी, जिसका नामांतरण संख्या 536 एवं 537 निर्णय 31 मई 1990 को स्वीकृत कर जमाबंदी 2045-48 में नामांतरण का नोट अंकन कर दिया गया। नामांतरण में भी जीत सिंह पुत्र बंजार सिंह की जाति मजबबी सिख दर्ज की गई, जिसने राजस्थान टीनेक्स एक्ट 1955 की धारा 42 का उल्लंघन किया गया है, जिसके बाद से लगातार 2069-2072 खाता संख्या 106 में जीत सिंह पुत्र बंजार सिंह निवासी पीपली का बास तहसील किशनगढ़ बास अलवर की जाति रिकार्ड में मजबी सिख दर्ज की गई। उस समय तत्कालीन पटवारी नंदकिशोर परेवा हाल आफिस कानूनगो मालाखेड़ा द्वारा जमाबंदी 2069-72 के खाता संख्या 106 को आधार मानते हुए शुद्धि पत्र संख्या 2 दिनांक 14 जून 2018 को अलापुर से रणजीत पुत्र नत्था सिंह

जाति राय सिख से मजबी सिख कर दी गई, परन्तु जानबूझकर उसी खाते में दर्ज जीत सिंह पुत्र बंजार सिंह की जाति रायसिख से मजबी सिख करना छोड़ दी गई, जिस कारण जीत सिंह ने पुनः उक्त खसरों का बेचान रेशम कौर पत्नी तारा सिंह जाति राय सिख वगेराह को कर दिया। अगर उसी समय तत्कालीन पटवारी नंद किशोर परेवा शुद्धि पत्र 2 भरते समय हेराफेरी नहीं की होती तो टिनेक्सी एक्ट की धारा 42 की रिपोर्ट सक्षम अधिकारी को की होती तो उक्त खसरों का बेचान रुक सकता था, लेकिन उसने ऐसा नहीं किया।

शिकायतकर्ता ने एसडीएम अलवर से मांग की है कि इस भूमि की खरीद-फरोख्त में फर्जीवाड़ा किया गया है एवं फर्जीवाड़े में शामिल तत्कालीन पटवारी सहित अधिकारियों के खिलाफ सख्त कार्यवाही की जाए एवं उक्त जमीन को वापिस गुजर मल के नाम दर्ज करवाई जाए।

अज्ञात कारणों से घर में आग लगी, लाखों का नुकसान

घरेलू सामान सहित नकदी व आभूषण भी जले

पावटा, (निंस्)। कस्बा पावटा ढाणी माच्छावाली नवोदय विद्यालय के पीछे स्थित एक घर में बुधवार को अज्ञात कारणों से आग लग गई। आग लगने से हड़कम्प मच गया। इस घटना में घर गृहस्थी का सामान सहित नकदी व आभूषण जिनकी कीमत करीब तीन लाख रुपए है, जलकर राख हो गया। गनीमत यह रही कि परिवार के बच्चे स्कूल और सदस्य बाहर होने की वजह से कोई जनहानि नहीं हुई।

यह मामला प्रागपुरा थाना क्षेत्र के कस्बा पावटा स्थित ढाणी माच्छावाली नवोदय विद्यालय के पीछे मुकेश पुत्र मालीराम के घर का है जहां अचानक आग की लपटें उठने लगीं। खेतों में काम कर रहे परिजनों और पड़ोसियों ने धुआं देखकर तुरंत पानी डालकर उसे बुझाने का प्रयास किया। वहीं पावटा प्रागपुरा नगरपालिका फायर ब्रिगेड को फोन किया गया। जब जाकर आग पर काबू पाया जा सका। आग लगने से घर में घरेलू सामान, हाल में फसल बेच कर आए 55 हजार रुपएनकद, करीब एक लाख के आभूषण, कुलर, फ्रिज, पंखे सहित अन्य सामान पूरी तरह जल गया। पीडित परिवार को करीब तीन लाख रुपये का नुकसान हुआ है। पीडित मुकेश ने बताया कि जब तक आसपास के लोग निजी नलकूप चलाकर व फायर ब्रिगेड आग पर काबू पाते, तब तक सब कुछ जल चुका था। स्थानीय लोगों ने बताया कि परिवार मजदूरी और खेती करके जीवन यापन कर करता है इस आगजनी से परिवार को आर्थिक रूप बड़ा



आग से घर का सामान जलकर राख हो गया।

नुकसान हुआ है जिससे प्रशासन ने गृहार लगाई कि परिवार को सरकार द्वारा सहायता प्रदान की जाए। वहीं हल्का गगरपालिका फायर ब्रिगेड को फोन किया गया। जब जाकर आग पर काबू पाया जा सका। आग लगने से घर में घरेलू सामान, हाल में फसल बेच कर आए 55 हजार रुपएनकद, करीब एक लाख के आभूषण, कुलर, फ्रिज, पंखे सहित अन्य सामान पूरी तरह जल गया। पीडित परिवार को करीब तीन लाख रुपये का नुकसान हुआ है। पीडित मुकेश ने बताया कि जब तक आसपास के लोग निजी नलकूप चलाकर व फायर ब्रिगेड आग पर काबू पाते, तब तक सब कुछ जल चुका था। स्थानीय लोगों ने बताया कि परिवार मजदूरी और खेती करके जीवन यापन कर करता है इस आगजनी से परिवार को आर्थिक रूप बड़ा

दो जनों को सात वर्ष का कठोर कारावास

रतनगढ़, (निंस्)। थाना रतनगढ़ के 10 वर्ष पुराने प्रकरण 172/245 सरकार बनाम सोनू उर्फ ससी मामले में अपर जिला सेसन न्यायाधीश सुरेंद्र कौशिक ने दोनों अभियुक्तों को सात-सात वर्ष की कठोर कारावास एक-एक लाख रुपया के जुर्माने का अर्थदंड से दंडित किया है। अपर लोक अभियोजक डॉ। जयाकांत बिंवाल ने

बताया कि प्रकरण में तत्कालीन थानाधिकारी रतनगढ़ छुग्रासिंह ने 15 जुलाई 2015 को 50 किलो 800 ग्राम डोडा पोस्ट साबुत व 500 ग्राम अफीम को अपने क़ब्जे में रखने व परिवहन करने के अपराध में गिरफ्तार किया था। न्यायालय में गवाहों के बयानों में प्रस्तुत दस्तावेजों के आधार पर अभियुक्त गण जितेन्द्र पुत्र राजेंद्र निवासी भूधनकला हरियाणा व सोनू उर्फ ससी पुत्र सुभाष निवासी झालनिया फतेहाबाद को दोषी मानकर बुधवार को सात-सात वर्ष के कठोर कारावास व एक-एक लाख का अर्थदंड से दंडित किया जाकर न्यायिक अभिरक्षा में भेजा गया। अभियोजन पक्ष की ओर से पैरवी अपर लोक अभियोजक डॉ. जयाकांत बिंवाल ने की।

गर्ल्स हॉस्टल के मालिक पर धमकाने का आरोप

कोटा, (निंस्)। बोरखेड़ा थाना इलाके के कोरल पार्क में उस समय विवाद खड़ा हो गया जब एक गर्ल्स हॉस्टल का मालिक बंदूक लेकर बाँयज हॉस्टल में धमकाने के लिये पहुंचा। जानकारी के अनुसार कोरल पार्क में स्थित बाँयज हॉस्टल के छात्रों ने बालकनी में खड़े होकर केले खाये थे, जिसके छिलके पास में स्थित गर्ल्स हॉस्टल की बालकनी में फेंक दिये। जिसके बाद हॉस्टल में रह रही छात्राओं ने इसकी शिकायत हॉस्टल के मालिक से की। बोरखेड़ा थाने में मामला दर्ज होने के बाद पुलिस ने मामले में जांच शुरू कर दी। मामला सोमवार रात का बताया जा रहा है।

बोरखेड़ा थाना अधिकारी देवेश भारद्वाज ने बताया कि बोरखेड़ा इलाके के कोरल पार्क में बाँयज हॉस्टल के पास में गर्ल्स हॉस्टल है। थानाधिकारी ने बताया कि बाँयज हॉस्टल वार्डन

महेन्द्र गोचर ने थाने में शिकायत दी थी, जिसमें गर्ल्स हॉस्टल के मालिक विवेक गर्ग पर आरोप लगाया कि उसने हॉस्टल में घुसकर गन से डराया धमकाया है। इस पूरे प्रकरण की जांच पड़ताल की गई।

थानाधिकारी ने बताया कि प्रथमदृष्टा से जांच में सामने आया कि छात्रों ने गर्ल्स हॉस्टल की बालकनी में केले के छिलके फेंके थे जिसके बाद पूरा विवाद खड़ा हो गया। विवेक गर्ग के पास लाईसेंस रीवाल्वर है और वह हमेशा साथ में रखता है। छात्राओं ने सामने वाले हॉस्टल के छात्रों की शिकायत हॉस्टल के मालिक से की थी। इस पर गर्ल्स हॉस्टल संचालक विवेक गर्ग जो बाहर रहते है फिलहाल कोटा आये हुए थे, हॉस्टल को उनकी पत्नी संभालती है। हॉस्टल मालिक विवेक गर्ग छात्रों को समझाने गया था। मामले की जांच की जा रही है।

किशनगढ़ बास के सरकारी विद्यालयों का न्यायाधीश ने किया निरीक्षण

किशनगढ़ बास, (निंस्)। राजस्थान राज्य विधिक सेवा प्राधिकरण (रालसा) जयपुर के निर्देशानुसार न्यायाधीश रनवीर सिंह ने बुधवार को किशनगढ़ बास उपखण्ड क्षेत्र के करीब एक दर्जन सरकारी विद्यालयों का औचक निरीक्षण कर स्कूल भवनों की हालत व छात्रों के लिए की गई वैकल्पिक व्यवस्था का अवलोकन किया। निरीक्षण के दौरान अतिरिक्त मुख्य ब्लॉक शिक्षा अधिकारी आशीष यादव व किशनगढ़ बास पुलिस थाना सहायक उप निरीक्षक सतीश कुमार मौजूद रहे। निरीक्षण की सूचना से सरकारी विद्यालयों में कार्यरत शिक्षकों में हड़कंप मच गया। आनन-फानन में शिक्षकों ने बच्चों को जर्जर कमरों से

- स्कूल भवनों की हालत व छात्रों के लिए की गई वैकल्पिक व्यवस्था का अवलोकन किया**
- निरीक्षण के दौरान अधिकतर विद्यालयों के भवनों की स्थिति जर्जर एवं दयनीय पायी गयी**

हटाकर दूसरे कमरों में बैठा दिया और विद्यालयों के मुख्य गेट पर ताला लगा दिया गया। शिक्षकों के द्वारा अन्य स्कूलों में फोन के माध्यम से सूचना दिए जाने की बात सामने आई तो न्यायाधीश नाराजगी जताई।

जिला विधिक सेवा प्राधिकरण खैरथल के लिपिक हेमराज परेवा ने बताया कि निरीक्षण राजस्थान उच्च न्यायालय द्वारा दिए गए निर्देशों के अनुरूप स्कूलों के जर्जर भवनों और छात्रों के लिए की गई वैकल्पिक व्यवस्था की जांच के उद्देश्य को लेकर न्यायाधीश रनवीर सिंह ने टीम के साथ क्षेत्र के गांव थानाघोड़ा, पड़साला, मिर्जापुर, रावरा, लालपुरी, घासीली, एडिंगर, सच्चराम वजपूत की ढाणी सहित 13 सरकारी विद्यालयों का निरीक्षण किया।

निरीक्षण के दौरान अधिकतर



सरकारी विद्यालयों के भवनों की जर्जर हालत को निरीक्षण के दौरान न्यायाधीश व टीम ने कैमरे में लिया।

विद्यालयों के भवनों की स्थिति जर्जर एवं दयनीय पायी गयी। भवनों की दीवारों में सीलन व दरार पायी गयी साथ ही छत का प्लास्टर उखड़ा हुआ मिला जिनमें बच्चों को पढ़ाया जाना सुरक्षा की दृष्टि से न्यायसंगत नहीं बताया गया, जो जर्जर और असुरक्षित भवन सबसे बड़ी चिंता का विषय थे। लगभग सभी विद्यालयों के शौचालयों में गंदगी पायी गयी इसके साथ ही बालिकाओं के लिए बने शौचालयों की स्थिति और भी अति दयनीय मिली जिससे संक्रमण का खतरा बना हुआ है। निरीक्षण में न्यायाधीश ने पाया कि विद्यालयों के जर्जर भवनों में ही विद्यार्थियों का शिक्षण कार्य करवाया जा रहा है इसके लिए अलग से कोई वैकल्पिक व्यवस्था नहीं कराई गई है जो किसी गम्भीर दुर्घटना के घटित होने का संकेत दे रही है।

कस्तूरबा आवासीय विद्यालय का किया

निरीक्षण

बीकानेर, (निंस्)। शिक्षा सचिव तथा

जिला प्रभारी सचिव कृष्ण कुणाल ने

बुधवार को श्रीदुर्गारगढ़ के जैतासर में

संचालित कस्तूरबा गांधी आवासीय

विद्यालय का निरीक्षण किया। इस दौरान शिक्षा निदेशक सीताराम जाट, जिला परिषद के मुख्य कार्यकारी अधिकारी सोहरलाल तथा जिला शिक्षा निदेशक माल्यमैक (मुख्यालय) किशन दान चारण, एडीपीसी कृष्ण कुमार बिशोई, सहायक निदेशक विक्रम सिंह चौहान सहित शिक्षा विभाग के अधिकारी मौजूद रहे। प्रभारी सचिव ने आवासीय विद्यालय में बालिकाओं के रहने-खाने की व्यवस्थाओं का फीडबैक लिया और सभी व्यवस्थाएं चाक-चौबंद रखने के निर्देश दिए। उन्होंने बालिकाओं से भी पढ़ाई और अन्य व्यवस्थाओं की जानकारी ली। उन्होंने कहा कि सरकार की ओर से व्यवस्थाओं में किसी प्रकार की कमी नहीं आने दी जाएगी। शिक्षा विभाग के अधिकारी इसकी नियमित मॉनिटरिंग करें तथा सुनिश्चित करें कि बालिकाओं को किसी प्रकार की परेशानी नहीं हो। उन्होंने कहा कि बेटीयां खूब मन लगाकर पढ़ें और अपने परिवार और शहर का नाम रोशन करें। प्रभारी सचिव ने नवनिर्मित बिल्डिंग का निरीक्षण किया। इसकी गुणवत्ता पर संतोष जताया। स्कूल परिसर में उन्होंने पौधारोपण किया तथा जिले में शिक्षा विभाग द्वारा किए गए पौधरोपण की जानकारी ली।

